



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- ករណីវិជ្ជមានវីរុសកូវីដ-១៩ សរុបចំនួន ៣.៩២៥ និងករណីស្លាប់ចំនួន ១៤៣ ត្រូវបានរាយការណ៍នៅក្នុងរយៈពេល ៧ថ្ងៃចុងក្រោយនេះ។ ក្នុងចំណោម ៣.៩២៥ ករណីនោះ មានករណីនាំចូលចំនួន ១.១៣៩ (២៩ ភាគរយ) និងករណីឆ្លងក្នុងស្រុកចំនួន ២.៧៨៦ ឬស្មើនឹង ៧១ ភាគរយ។
- គិតត្រឹមថ្ងៃទី ០៩ ខែសីហា ឆ្នាំ២០២១ សំណាកសរុបចំនួន ២.១២១ ត្រូវបានធ្វើតេស្តដោយប្រើម៉ាស៊ីនមន្ទីរពិសោធន៍ RT-PCR និងការវិភាគលំដាប់ហ្សែនដើម្បីស្វែងរកវីរុសកូវីដ-១៩បំប្លែងថ្មីដែលត្រូវព្រួយបារម្ភ និងការវិភាគលំដាប់ហ្សែនទាំងមូល (RT-PCR variant of concern assays and whole genome sequencing)។
- ក្រសួងសុខាភិបាល បានរកឃើញវីរុសកូវីដ-១៩បំប្លែងថ្មី B.1.617.2 (ដែលគា) សរុបទាំងអស់ចំនួន ៣៨៥ ករណី (ស្រី១៨៧ករណី) ក្នុងចំណោមពលករមកពីប្រទេសថៃ អ្នកដំណើរមកតាមរថភ្លើងហោះហើរ បុគ្គលិកសុខាភិបាល និងអ្នកភូមិនៅក្នុងសហគមន៍។
- គិតត្រឹមថ្ងៃទី ០៩ ខែសីហា ឆ្នាំ២០២១ វេលាម៉ោង១០ ម៉ោងសកល ករណីសរុបទាំងអស់ចំនួន ៨២.៣៩៩ ត្រូវបានបញ្ជាក់ថាជាករណីវិជ្ជមានវីរុសកូវីដ-១៩ និងករណីស្លាប់ចំនួន ១.៥៨៥ ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះ ៧៦.១៥៥ ករណី បានជាសះស្បើយ។ ករណីនាំចូលពីក្រៅប្រទេសសរុបមានចំនួន ១២.១១០ ឬស្មើនឹង ១៥,៩ ភាគរយនៃករណីជំងឺកូវីដ-១៩ ទាំងអស់។
- ចាប់តាំងពីខែមករា ឆ្នាំ២០២០ មក បុគ្គលសរុបចំនួន ១.២៧១.១០២នាក់ បានធ្វើតេស្តរកវីរុសកូវីដ-១៩ ដោយប្រើបច្ចេកវិទ្យាធ្វើតេស្តប្រើម៉ាស៊ីននៅមន្ទីរពិសោធន៍ (Real-Time Polymerase Chain Reaction, RT-PCR) ដោយមានអត្រាវិជ្ជមានក្នុងកម្រិត ៥,០ ភាគរយ។ ជាសរុប គិតត្រឹមថ្ងៃទី ០៩ ខែសីហា ឆ្នាំ២០២១ ចំនួនតេស្ត ១.៦៤៥.៤៨៨ ត្រូវបានធ្វើដោយប្រើម៉ាស៊ីនតេស្តមន្ទីរពិសោធន៍។

ព្រឹត្តិការណ៍ដែលនឹងកើតមាន និងវិធានការអាទិភាព

ការតាមដានជំងឺ

- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងធ្វើការវាយតម្លៃ និងវិភាគស្ថានភាព និងដំណាក់កាលនៃការចម្លងប្រចាំសប្តាហ៍ ដើម្បីស្វែងយល់អំពីប្រសិទ្ធភាពនៃអន្តរាគមន៍នានា ដោយប្រើប្រព័ន្ធតាមដានជំងឺផ្អែកលើព័ត៌មានច្រើនប្រភពមកពីថ្នាក់ក្រោមជាតិ។
- អង្គការសុខភាពពិភពលោក កំពុងផ្តល់ការគាំទ្រដល់ការត្រួតពិនិត្យមើលលើអត្រានៃការប្រើប្រាស់ត្រែក្នុងបន្ទប់សង្គ្រោះបន្ទាន់នៅកម្រិតថ្នាក់ក្រោមជាតិ។
- អង្គការសុខភាពពិភពលោក បានផ្តល់ការគាំទ្រផ្នែកបច្ចេកទេសដល់ក្រសួងសុខាភិបាលនៅក្នុងការរៀបចំបង្កើត ពិនិត្យមើលឡើងវិញ និងធ្វើបច្ចុប្បន្នភាពយុទ្ធសាស្ត្រតាមដានជំងឺកូវីដ-១៩ ដើម្បីរៀបចំធ្វើការឆ្លើយតប។
- អង្គការសុខភាពពិភពលោក នឹងបន្តផ្តល់ការគាំទ្រដល់នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាលនៅក្នុងការពង្រឹងសមត្ថភាពតាមដានជំងឺដោយប្រើព័ត៌មានមកពីច្រើនប្រភព ការតាមរកអ្នកប៉ះពាល់អ្នកជំងឺកូវីដ-១៩ និងការវាយតម្លៃហានិភ័យនៅក្នុងខេត្តចំនួន៦បន្ថែមទៀត។

មន្ទីរពិសោធន៍

- វិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងអង្គការដៃគូផ្សេងទៀត កំពុងជួយគាំទ្រផ្នែកបច្ចេកទេស និងផ្នែកសម្របសម្រួលដល់វិទ្យាស្ថានជាតិសុខភាពសាធារណៈ នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល និងមន្ទីរពិសោធន៍វីរុសកូវីដ-១៩ ដើម្បីធានាឲ្យមាននិរន្តរភាពនៃសមត្ថភាពធ្វើតេស្ត។
- ការរៀបចំការធ្វើតេស្តរកមេរោគកូវីដ-១៩ កំពុងត្រូវបានធ្វើឡើងនៅមន្ទីរពិសោធន៍ដែលទើបតែសាងសង់ថ្មីនៅខេត្តបាត់ដំបង និងខេត្តសៀមរាប។



អន្តរាគមន៍ និងការផ្តល់សេវាសុខភាព

- ក្រសួងសុខាភិបាល ដាក់ឱ្យអនុវត្តជាផ្លូវការនូវពិធីសារសម្រាប់ការវិភាគរកមេរោគ និងការព្យាបាល (កំណែប្រែទី៤)។
- ក្រសួងសុខាភិបាល ដោយមានការគាំទ្រផ្នែកបច្ចេកទេសពីអង្គការសុខភាពពិភពលោក និងដៃគូអភិវឌ្ឍន៍ កំពុងរៀបចំឯកសារសំខាន់ៗដូចជា៖
 - ❖ ពិធីសារអំពីការព្យាបាលជំងឺកូវីដ-១៩សម្រាប់កុមារ
 - ❖ ការរៀបចំផែនការត្រៀមទុកអ្នកស៊ីសែន
 - ❖ សម្ភារសម្រាប់បណ្តុះបណ្តាលអំពីការព្យាបាលដោយប្រើអ្នកស៊ីសែនត្រូវបានរៀបចំរួចរាល់ ហើយការបណ្តុះបណ្តាលត្រូវបានរៀបចំជាមួយមន្ទីរពេទ្យជាតិ និងមន្ទីរពេទ្យខេត្ត និងត្រូវរៀបចំឡើងចាប់ពីថ្ងៃទី១០ ដល់ថ្ងៃទី ២០ ខែសីហា ឆ្នាំ២០២១
 - ❖ កំពុងធ្វើបង្ហើយ និងធ្វើផែនការសម្រាប់ចែកចាយសម្ភារប្រាស្រ័យទាក់ទងអំពីការអប់រំ និងព័ត៌មានអំពីការធ្វើតេស្តវិជ្ជមាន និងការព្យាបាលជំងឺបានឆាប់រហ័ស

ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- រដ្ឋមន្ត្រីក្រសួងសុខាភិបាល បានដាក់ឱ្យអនុវត្តនូវយុទ្ធនាការអប់រំ ផ្សព្វផ្សាយ និងបណ្តុះបណ្តាលប្រជាពលរដ្ឋ ក្រោមប្រធានបទរួមគ្នាទទួលខុសត្រូវទប់ស្កាត់ការចម្លងវីរុសកូវីដ-១៩ ដើម្បីជម្រុញការទទួលខុសត្រូវរបស់បុគ្គល គ្រួសារ សហគមន៍ ស្ថាប័នពាក់ព័ន្ធជាពិសេសសេវាឯកជន អាជ្ញាធរមូលដ្ឋាន ក្នុងស្ថានភាពសាមញ្ញភាពដើម្បីកាត់បន្ថយចម្លងវីរុសកូវីដ-១៩ ព្រមទាំងរស់នៅជាមួយនឹងវីរុសកូវីដ-១៩តាមគន្លងប្រក្រតីភាពថ្មីឱ្យបានត្រឹមត្រូវ។
- កាលពីចុងខែកក្កដា ឆ្នាំ២០២១ គម្រោងរោងចក្រកាន់តែប្រសើរនៅកម្ពុជាបស់អង្គការពលកម្មអន្តរជាតិ (ILO/BetterFactories Cambodia) បានចាប់ផ្តើមយុទ្ធនាការថ្មីមួយ ដើម្បីផ្លាស់ប្តូរការប្រព្រឹត្តិចំពោះជំងឺកូវីដ-១៩ដោយប្រើប្រព័ន្ធផ្សព្វផ្សាយឌីជីថល ដែលមានគោលបំណងជម្រុញពលករឱ្យចូលរួមជាមួយនឹងសហគមន៍ធំ និងលើកទឹកចិត្តឱ្យមានការអនុវត្តវិធានការការពារជំងឺកូវីដ-១៩ ក្នុងចំណោមមិត្តភក្តិ និងសហគមន៍របស់ពួកគេ។ យុទ្ធនាការនេះ នឹងប្រព្រឹត្តទៅរហូតដល់ថ្ងៃទី ០៨ ខែតុលា ឆ្នាំ២០២១ ហើយរហូតមកដល់ពេលនេះ ត្រូវបានផ្សព្វផ្សាយទៅដល់មនុស្សជាង១លាននាក់នៅលើបណ្តាញសង្គមហ្វេសប៊ុក។ សូមចូលទៅមើលវីដេអូតាមតំណភ្ជាប់មួយនេះ <https://fb.watch/7gBst4M6YL/>
- អង្គការសុខភាពពិភពលោក នឹងផ្តល់ការគាំទ្រដល់ក្រសួងសុខាភិបាល នៅក្នុងការដាក់ឱ្យអនុវត្តនូវគម្រោងជម្រុញឱ្យមានការចូលរួមរបស់សហគមន៍ក្នុងអំឡុងពេលនៃការប្រយុទ្ធប្រឆាំងនឹងជំងឺកូវីដ-១៩ និងបន្តទៅអនាគត ដោយផ្តល់ការគាំទ្រដល់រៀបចំយុទ្ធសាស្ត្រជម្រុញការចូលរួមរបស់សហគមន៍ថ្នាក់ជាតិ និងជាផ្នែកមួយនៃផែនការការត្រៀមខ្លួន និងការឆ្លើយតបចំពោះបញ្ហាកូវីដ-១៩កម្ពុជា។
- ក្រសួងសុខាភិបាល និងអង្គការសុខភាពពិភពលោក បន្តផ្តល់ព័ត៌មានបច្ចុប្បន្នភាពដល់ប្រព័ន្ធផ្សព្វផ្សាយ និងសាធារណជនទាក់ទងនឹងស្ថានភាពជំងឺកូវីដ-១៩ និងបង្កើនការយល់ដឹងរបស់សាធារណជនដើម្បីបន្តអនុវត្តវិធានការការពារខ្លួន និងវិធានការសង្គម។
- អង្គការសុខភាពពិភពលោក និងដៃគូ បន្តជម្រុញការចូលរួមរបស់សហគមន៍យ៉ាងសកម្មដោយផ្តោតជាសំខាន់ទៅលើកន្លែងដែលមានហានិភ័យខ្ពស់ ដើម្បីកាត់បន្ថយការឆ្លងរីករាលដាលនៃជំងឺកូវីដ-១៩។
- អង្គការសុខភាពពិភពលោក បន្តផ្តល់ការគាំទ្រផ្នែកបច្ចេកទេសដល់ភ្នាក់ងារអង្គការសហប្រជាជាតិដទៃទៀត និងអង្គការមិនមែនរដ្ឋាភិបាលនៅក្នុងការពង្រឹងអន្តរាគមន៍សម្រាប់ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍ ឬក្រុមទាំងការផលិតឯកសារតាមតម្រូវការចាំបាច់។
- សូមមើលព័ត៌មានបច្ចេកទេសទាក់ទងនឹងវ៉ាក់សាំងខាងក្រោម៖
 - ❖ តើវ៉ាក់សាំងដំណើរការយ៉ាងដូចម្តេច? សំណួរចម្លើយ [ជាភាសាអង់គ្លេស](#) ឯកសារវីដេអូ [ជាភាសាអង់គ្លេស](#)
 - ❖ ប្រភេទផ្សេងៗនៃវ៉ាក់សាំងការពារកូវីដ-១៩ [ជាភាសាអង់គ្លេស](#) [ភាសាអារ៉ាប់](#) [ភាសាអេស្ប៉ាញ](#) [ភាសាបារាំង](#) [ភាសារុស្ស៊ី](#) [ភាសាចិន](#) [ភាសាព័រទុយហ្គាល់](#)
 - ❖ ឥទ្ធិពលរបស់វីរុសបំប្លែងថ្មីទៅលើប្រសិទ្ធភាពវ៉ាក់សាំង [ជាភាសាអង់គ្លេស](#)
 - ❖ សុវត្ថិភាពនៃវ៉ាក់សាំងកូវីដ-១៩ [ជាភាសាអង់គ្លេស](#)



- ❖ ផលវិបាកដោយការចាក់វ៉ាក់សាំងការពារជំងឺកូវីដ-១៩ [ជាភាសាអង់គ្លេស](#)
- ❖ ភាពសក្តិសិទ្ធិ ប្រសិទ្ធភាព និងការការពារប្រឆាំងនឹងវីរុសកូវីដ-១៩របស់វ៉ាក់សាំង [ជាភាសាអង់គ្លេស](#)


ការវាយតម្លៃពីការចម្លង

ការវាយតម្លៃលើការតាមដានជំងឺដោយប្រើព័ត៌មានពីប្រភពចម្រុះនាពេលបច្ចុប្បន្ន បង្ហាញថា រាជធានីភ្នំពេញ ខេត្តព្រះសីហនុ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពត ខេត្តបន្ទាយមានជ័យ ខេត្តកំពង់ចាម ខេត្តព្រៃវែង ខេត្តស្វាយរៀង ខេត្តត្បូងឃ្មុំ និងខេត្តសៀមរាប ស្ថិតនៅក្នុងដំណាក់កាលចម្លងទី២ (ការចម្លងកម្រិតសហគមន៍នៅតាមតំបន់) ហើយខេត្តចំនួន១៣ផ្សេងទៀត (ខេត្តកោះកុង ខេត្តកំពង់ឆ្នាំង ខេត្តកំពង់ធំ ខេត្តបាត់ដំបង ខេត្តកែប ខេត្តក្រចេះ ខេត្តប៉ៃលិន ខេត្តពោធិ៍សាត់ ខេត្តខេត្តព្រះវិហារ ខេត្តមណ្ឌលគិរី ខេត្តឧត្តរមានជ័យ ខេត្តស្ទឹងត្រែង និងខេត្តរតនគិរី) មានករណីស្ថិតនៅក្នុងដំណាក់កាលចម្លងទី១។

បច្ចុប្បន្នភាព អេពីដេមីសាស្ត្រ អំពីកូវីដ-១៩	ចំនួនតេស្ត 74,601 ចំនួនតេស្តអាស៊ីតនុយក្លេអ៊ីច ក្នុងពេល៧ថ្ងៃចុងក្រោយ	ករណីឈឺ 3,925 ករណីវិជ្ជមានថ្មីក្នុង ពេល៧ថ្ងៃចុងក្រោយ (៤,៧ ភាគរយ - ៧ថ្ងៃ)	ករណីស្លាប់ 143 ករណីស្លាប់ក្នុងពេល៧ ថ្ងៃចុងក្រោយ (៩ ភាគរយ - ៧ថ្ងៃ)	7,237 ករណីនាំចូលក្នុង ពេល២៨ថ្ងៃចុងក្រោយ
	1,645,488 ចំនួនតេស្តអាស៊ីតនុយក្លេអ៊ីច សរុប	82,399 ករណីសរុប	1,585 ករណីស្លាប់សរុប	
ការផ្តល់សេវា សុខភាព អំពីកូវីដ-១៩	225 ចំនួនមន្ទីរពេទ្យ ដែលទទួលព្យាបាល អ្នកជំងឺកូវីដ-១៩	13,782 ចំនួនគ្រូ មន្ទីរពេទ្យរដ្ឋ	37 ចំនួនមន្ទីរពេទ្យដែលមានបទពិសោធន៍ គ្រប់គ្រងករណីជំងឺកូវីដ-១៩ (រួមបញ្ចូលមូលដ្ឋានសុខភាពប្រើជា មណ្ឌលព្យាបាលអ្នកជំងឺកូវីដ-១៩ ចំនួន១០)	

អេពីដេមីសាស្ត្រ


ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍




បដិសេធការទទួលខុសត្រូវ: របាយការណ៍នេះមានព័ត៌មាន និងទិន្នន័យដែលត្រឹមត្រូវល្អក្នុងកំឡុងពេលផ្សព្វផ្សាយប៉ុណ្ណោះ។ ដោយសារការរាតត្បាតនៃជំងឺកូវីដ-១៩ ជាស្ថានភាពវិវឌ្ឍន៍ជាប្រចាំ ព័ត៌មាននៅក្នុងឯកសារនេះ អាចនឹងខុសទៅនឹងព័ត៌មានថ្មីៗ។

ក្រាហ្វិកទី២. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់ឆ្នាំ ២០២០

*ការរាយការណ៍ពីកន្លែងតាមដានជំងឺស្រដៀងផ្តាសាយខ្លះមានការយឺតយ៉ាវ នៅក្នុងប៉ុន្មានសប្តាហ៍នេះ



ក្រាហ្វិកទី៣. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់២០២០



អភិក្រមយុទ្ធសាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មការជាតិប្រយុទ្ធនឹងជំងឺកូវីដ-១៩ដែលមានសម្តេចអគ្គមហាសេនាបតីតេជោនាយករដ្ឋមន្ត្រីជាប្រធាន
 - គណៈប្រចាំការនៃគណៈកម្មការជាតិប្រយុទ្ធនឹងជំងឺកូវីដ-១៩ដែលមានឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុជាប្រធាន
 - គណៈកម្មការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្តដែលដឹកនាំដោយអភិបាលនៃគណៈអភិបាលរាជធានី-ខេត្ត
 - គណៈកម្មការចំពោះកិច្ចចាត់វ៉ាក់សាំងកូវីដ-១៩ក្នុងក្របខណ្ឌទូទាំងប្រទេស



- គណៈកម្មការចំពោះកិច្ចទទួលបន្ទុកលទ្ធកម្មវ៉ាក់សាំងកូវីដ-១៩
- គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ដឹកនាំដោយរដ្ឋមន្ត្រីក្រសួងសុខាភិបាលជាប្រធាន និងអមដោយរដ្ឋលេខាធិការ
 - អនុគណៈកម្មការវាយតម្លៃ ផែនការ និងយុទ្ធសាស្ត្រដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការគ្រប់គ្រងប្រកួតប្រជែង-ចូលប្រទេស និងការធ្វើចត្តាឡីស័កដឹកនាំដោយអគ្គនាយកស្រាវជ្រាវចារកិច្ចក្រសួងការពារជាតិ
 - អនុគណៈកម្មការឆ្លើយតបបន្ទាន់ និងស្រាវជ្រាវកបុគ្គលផ្ទុកមេរោគកូវីដ-១៩ ដឹកនាំដោយអគ្គស្នងការរងនគរបាលជាតិក្រសួងមហាផ្ទៃ
 - អនុគណៈកម្មការបច្ចេកទេស និងព្យាបាល ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសេវាមន្ទីរពិសោធន៍ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការអប់រំ បណ្តុះបណ្តាល និងទំនាក់ទំនងសាធារណៈ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការបច្ចេកទេស និងទិន្នន័យ ដឹកនាំដោយរដ្ឋលេខាធិការក្រសួងប្រៃសណីយ៍ និងទូរគមនាគមន៍
 - អនុគណៈកម្មការផ្គត់ផ្គង់ និងហិរញ្ញវត្ថុ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសាងសង់ និងជួសជុល ដឹកនាំដោយអគ្គស្នងការរងនគរបាលជាតិក្រសួងមហាផ្ទៃ
 - អនុគណៈកម្មការគ្រប់គ្រង និងចាត់ចែងសាកសពអ្នកជំងឺកូវីដ-១៩ ដឹកនាំដោយរដ្ឋលេខាធិការក្រសួងមហាផ្ទៃ
- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩

ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឲ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។

គន្លឹះអាទិភាពសំខាន់ៗ

- អង្គការសុខភាពពិភពលោក បានផ្តល់ការគាំទ្រដល់ក្រសួងសុខាភិបាលដើម្បីប្តូរបេសកកម្មទៅតាមបណ្តាខេត្តនានាក្នុងអំឡុងខែមិថុនា ដើម្បីជួយខេត្តក្នុងការត្រៀមរៀបចំខ្លួន និងឆ្លើយតបនឹងជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្ទង់មតិមួយអំពីវគ្គបណ្តុះបណ្តាលកន្លងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសំរាប់បញ្ហាជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឲ្យអនុវត្តយុទ្ធសាស្ត្រពង្រីកមន្ទីរពិសោធន៍ និងផែនការធ្វើរោគវិនិច្ឆ័យម៉ូលេគុលដើម្បីធានាឲ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩នៅថ្នាក់ជាតិ និងថ្នាក់តំបន់។
- ការស្ទង់មតិមួយកំពុងត្រូវបានធ្វើឡើងនៅគ្រប់ខេត្តទាំងអស់ស្តីអំពីការប្រើប្រាស់តេស្តរហ័ស។



- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

អភិប្រមូលយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធផ្សេងៗក្នុងការកំណត់រាល់មានរូបរាង

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវត្ថុភាគបានមកពីប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់រកមេរោគកូវីដ-១៩។ ការធ្វើតេស្តផ្តោតទៅលើក្រុមប្រជាជនដែលមានហានិភ័យខ្ពស់ (high-risk populations) កំពុងត្រូវបានអនុវត្តនៅពេលចាំបាច់។

- ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវកំណត់ដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅកម្រិតមណ្ឌលសុខភាព និងនៅក្នុងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យការធ្វើចត្តាឡីស័កតាមរយៈការតាមដាន និងពិនិត្យសម្រាប់បុគ្គលដែលបំពានគោលការណ៍ណែនាំ។

- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

- ភាពជាអ្នកដឹកនាំខ្លាំង និងការសម្របសម្រួលបានល្អ

- ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំដោយរដ្ឋមន្ត្រីសុខាភិបាល។
- ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ឆ្នាំទី១។
- កាលពីថ្ងៃទី ០១ ខែកក្កដា ឆ្នាំ២០២១ សម្តេចនាយករដ្ឋមន្ត្រី បានដាក់ចេញនូវយុទ្ធសាស្ត្រស្តីអំពីការឆ្លើយតបចំពោះជំងឺកូវីដ-១៩ ចំនួន ៦ចំណុចដោយផ្តោតទៅលើការការពារមិនឲ្យមានការនាំចូលវីរុសកូវីដ-១៩បំប្លែងថ្មី ការកាត់បន្ថយភូមិសាស្ត្រដែលមានការរីករាលដាលនៃជំងឺកូវីដ-១៩ និងចំនួនករណីឆ្លង ការផ្តល់ការព្យាបាលប្រកបដោយប្រសិទ្ធភាព និងស្តង់ដារ ការពង្រឹងការស្វែងរក និងគ្រប់គ្រងអ្នកដែលប៉ះពាល់អ្នកជំងឺ ការចាត់ចែងសាកសព និងវ៉ាក់សាំងការពារជំងឺកូវីដ-១៩។

- ការវិនិយោគកន្លងមកបានពង្រឹងដំណើរការប្រព័ន្ធសុខភាពសុខភាពសាធារណៈ

- ការតាមដានជំងឺកូវីដ-១៩ ដោយបានពិព័ត៌មានពេញលេញ រួមទាំងប្រព័ន្ធឃ្លាំមើលជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺរលាកផ្លូវដង្ហើមស្រួចស្រាវធ្ងន់ធ្ងរ (SARI)។
- ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវករណី និងតាមរកអ្នកប៉ះពាល់ជាមួយនឹងករណីវិជ្ជមានវីរុសកូវីដ-១៩។



○ ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍

- សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទសារព័ត៌មាន។
- អភិក្រមដែលផ្អែកលើហានិភ័យសម្រាប់ការរៀបចំបង្កើតសម្ភារប្រាស្រ័យទាក់ទងជនគោលដៅ មានហានិភ័យខ្ពស់ ដូចជាជនទេសន្តប្រវេសន៍(ពលករចំណាកស្រុក) កម្មកររោងចក្រ ទីផ្សារលក់ដូរ ពន្ធនាគារ ភោជនីយដ្ឋាន-បារជាដើម ត្រូវបានបង្កើតឡើង។
- យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺកូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
- មានកិច្ចសម្របសម្រួល និងសហប្រតិបត្តិការណ៍ជិតស្និទ្ធ ក្នុងចំណោមភ្នាក់ងារអង្គការសហប្រជាជាតិ អង្គការមិនមែនរដ្ឋាភិបាល អន្តរជាតិ និងអ្នកពាក់ព័ន្ធដទៃទៀត នៅក្នុងការអនុវត្តសកម្មភាពការងារលើកកម្ពស់ការចូលរួមរបស់សហគមន៍ និងការប្រាស្រ័យទាក់ទងអំពីហានិភ័យ ការតាមដាន កែសម្រួល និងពង្រឹងការអនុវត្ត។

○ សាមគ្គីភាព និងសហប្រតិបត្តិការអន្តរជាតិ

- ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
- កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
- ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែកច្បាប់និយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។

ការចាត់វ៉ាក់សាំងការពារជំងឺកូវីដ-១៩

គិតត្រឹមថ្ងៃទី ០៩ ខែសីហា ឆ្នាំ២០២១៖

- រាជរដ្ឋាភិបាលកម្ពុជា ទទួលបានវ៉ាក់សាំងការពារជំងឺកូវីដ-១៩ សរុបទាំងអស់ចំនួន ២១.៥០៦.៦០០ ដូស ដែលក្នុងនោះ៖
 - ចំនួន ១៥.៥០០.០០០ដូស ឬស្មើនឹង ៧២ ភាគរយតាមរយៈការបញ្ជូនទិញពីសាធារណរដ្ឋប្រជាមានិតកូរ៉េ
 - ចំនួន ៣.៦១៥.០០០ដូស ឬស្មើនឹង ១៧ ភាគរយតាមរយៈជំនួយពីសាធារណរដ្ឋប្រជាមានិតចិន និងចក្រភពអង់គ្លេស (៣.២០០.០០០ដូស ជាជំនួយរបស់រដ្ឋាភិបាលនៃសាធារណរដ្ឋប្រជាមានិតកូរ៉េ និងចំនួន ៤១៥.០០០ដូសជាជំនួយរបស់រដ្ឋាភិបាលនៃចក្រភពអង់គ្លេស)។
 - ចំនួន ២.៣៩១.៦០០ដូស ឬស្មើនឹង ១១ ភាគរយតាមរយៈជំនួយពីមជ្ឈមណ្ឌលកូរ៉ាក់ (ដែលក្នុងនោះរួមមានជំនួយពីរដ្ឋាភិបាលជប៉ុន និងសហរដ្ឋអាមេរិក)
- លទ្ធផលចាក់វ៉ាក់សាំងសម្រាប់បុគ្គលមានអាយុចាប់ពី ១៨ឆ្នាំឡើង
 - ❖ បុគ្គលសរុបចំនួន ៧.៩៥៤.២៧៥ (ស្ត្រី ៥០ ភាគរយ) បានទទួលវ៉ាក់សាំងការពារជំងឺកូវីដ-១៩ដូសទី១ និងបុគ្គលចំនួន ៥.៩៤៩.៨៧៩ (ស្ត្រី ៤៩ ភាគរយ) បានទទួលវ៉ាក់សាំងដូសទី២។ អត្រាគ្របដណ្តប់នៃការចាក់វ៉ាក់សាំងដូសទីមួយ គឺស្មើនឹង ៨០ ភាគរយប្រជាជនដែលនឹងត្រូវចាក់សរុប និងអត្រាគ្របដណ្តប់នៃការចាក់វ៉ាក់សាំងដូសទីពីរគឺស្មើនឹង ៥៩ ភាគរយនៃជនគោលដៅសរុប។
- លទ្ធផលចាក់វ៉ាក់សាំងសម្រាប់កុមារ និងយុវជនមានអាយុចាប់ពី ១២ឆ្នាំដល់អាយុក្រោម១៨ឆ្នាំ
 - ❖ កុមារ និងយុវជនចំនួនសរុប ៣១៥.៤៦៩ (ឬស្មើនឹង ១៦ភាគរយ) ដែលមានអាយុពី ១២ឆ្នាំដល់អាយុក្រោម១៨ឆ្នាំ បានចាក់វ៉ាក់សាំងការពារជំងឺកូវីដ១៩។
- លទ្ធផលចាក់វ៉ាក់សាំងដូសជម្រុញសម្រាប់បុគ្គលិកសុខាភិបាល និងមន្ត្រីជូនដំណឹង
 - ❖ បុគ្គលិកសុខាភិបាល និងមន្ត្រីជូនដំណឹង សរុបទាំងអស់ចំនួន៣៩.៩៦០នាក់ បានចាក់វ៉ាក់សាំងដូសជម្រុញជាប្រភេទអាស្ត្រាហ្សែណេកា។



- ព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ចំនួន ១៧០ ករណី ត្រូវបានរាយការណ៍ពីខេត្តចំនួន ២១ និងមន្ទីរពេទ្យជាតិចំនួន ៤។ អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស គឺមាន១,១៩ ភាគរយ។
 - អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងស៊ីណូវ៉ាក់ (៧១ ករណី) គឺមាន០,៨៤ ភាគរយ។
 - អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងស៊ីណូហ្វាម (៧០ករណី) គឺមាន១,៤០ ភាគរយ។
 - អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងអាស្ត្រាហ្សេ ណេកាកូរីសេល (២៩ករណី) គឺមាន៨,៩៧ ភាគរយ។
 - អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងអាស្ត្រាហ្សេ ណេកាផលិតនៅជប៉ុន (០ករណី) គឺមាន០,០០ ភាគរយ។
 - អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំង Johnson & Johnson (០ករណី) គឺមាន០,០០ ភាគរយ។

អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions)

- កាលពីថ្ងៃទី ០៦ ខែសីហា ឆ្នាំ២០២១ រាជរដ្ឋាភិបាលកម្ពុជា បានចេញសាវ័ន្តរណ៍នាំដល់បណ្តាញធានី-ខេត្ត និងក្រុមការងាររាជរដ្ឋាភិបាលចុះមូលដ្ឋានរាជធានី-ខេត្ត ក៏ដូចជាគ្រប់ក្រសួង-ស្ថាប័ន គណៈប្រតិបត្តិការនៃគណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ ព្រមទាំងយន្តការពាក់ព័ន្ធផ្សេងទៀត ឲ្យរៀបចំមណ្ឌលចត្តាឡីស័ក និងមណ្ឌលព្យាបាលនៅតាមបណ្តាញធានី-ខេត្ត ដើម្បីទទួលយក ពលករខ្មែរដែលវិលត្រលប់មកពីប្រទេសថៃតាមព្រំដែនគោក។
- កាលពីថ្ងៃទី ០៦ ខែសីហា ឆ្នាំ២០២១ ក្រសួងសុខាភិបាលបានប្រកាសពីការលុបចោលនូវការហាមឃាត់ការធ្វើដំណើរចូលមកប្រទេស កម្ពុជាចំពោះជនជាតិឥណ្ឌា និងជនជាតិបរទេសទាំងអស់ដែលធ្វើដំណើរមកពីប្រទេសឥណ្ឌា ឬឆ្លងកាត់ប្រទេសឥណ្ឌា ឬមានប្រវត្តិធ្វើដំណើរទៅប្រទេសឥណ្ឌារយៈពេល៣សប្តាហ៍មុនចូលមកប្រទេសកម្ពុជាតាមផ្លូវអាកាស ឬតាមផ្លូវគោក។
- កាលពីថ្ងៃទី ០៣ ខែសីហា ឆ្នាំ២០២១ រដ្ឋបាលរាជធានីភ្នំពេញ បានចេញសេចក្តីណែនាំអំពីគោលការណ៍អនុញ្ញាតចំពោះភោជនីយដ្ឋាន-អាហារដ្ឋានដែលអាចធានាបាននូវវិធានសុវត្ថិភាពផ្នែកសុខាភិបាល ជាពិសេសការរក្សាបាននូវគម្លាតសុវត្ថិភាពបុគ្គល និងសង្គម អាចដំណើរការអាជីវកម្មជាប្រក្រតី និងអាចទទួលអតិថិជនឲ្យចូលទទួលទានក្នុងបរិវេណទីតាំងបាន លើកលែងតែម៉ោងបម្រាមគោចរ ហើយមិនត្រូវលក់គ្រឿងស្រវឹង ឬអនុញ្ញាតឲ្យអតិថិជនសេពគ្រឿងស្រវឹងគ្រប់ប្រភេទ។
- ក្នុងរយៈពេលមួយសប្តាហ៍កន្លងមកនេះ ទីតាំងផ្សារចំនួន ៨នៅក្នុងរាជធានីភ្នំពេញ និងខេត្តចំនួន៥ ត្រូវបានបិទជាបណ្តោះអាសន្ន ខណៈដែលទីតាំងផ្សារចំនួន ៤នៅក្នុងខេត្តចំនួន ៣ ត្រូវបានអនុញ្ញាតឲ្យបើកដំណើរការឡើងវិញ។ ទីតាំងភូមិចំបក់នៅក្នុងខេត្តបន្ទាយមានជ័យ ទីតាំងភូមិខ្លះក្នុងក្រុងបាត់ដំបងនៃខេត្តបាត់ដំបង ភូមិខ្លះក្នុងស្រុកកំរៀង និងស្រុកមោងឫស្សីនៃខេត្តបាត់ដំបង ហើយនិងស្រុកជាំក្បាននៃខេត្តព្រះវិហារ ត្រូវបានបិទខ្ទប់ និងកំណត់ជាតំបន់ក្រហម ខណៈដែលទីតាំងភូមិខ្លះនៅក្នុងស្រុកកំរៀង ស្រុកមោងឫស្សី និងស្រុកសង្កែនៃខេត្តបាត់ដំបង ត្រូវបានកំណត់ជាតំបន់លឿងទុំ និងតំបន់លឿង។ រដ្ឋបាលខេត្តតាកែវ និងរដ្ឋបាលខេត្តកំពង់ស្ពឺបានសម្រេចដាក់អនុវត្តការពិន័យអន្តរការណ៍ចំពោះបុគ្គលដែលមិនគោរពវិធានការរដ្ឋបាលក្នុងការទប់ស្កាត់ការឆ្លងរាលដាលនៃជំងឺកូវីដ-១៩ ហើយខេត្តព្រះសីហនុ បានណែនាំឲ្យបន្តផ្អាកលក់គ្រឿងស្រវឹងគ្រប់ប្រភេទរយៈពេល ១៤ថ្ងៃបន្ថែមទៀត រហូតដល់ថ្ងៃទី១៩ ខែសីហា។

តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

អន្តរាគមន៍សុខភាពសាធារណៈមិនមែនឱសថ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬថ្នាក់ក្រោមជាតិ) Geographical (national or sub-national)	ណែនាំឱ្យ ឬតម្រូវឱ្យ (Recommended or Required)		
ពាក់ម៉ាស់ការពារ អនាម័យដៃ និងផ្លូវដង្ហើម	មិនមានទេ (None)	០៣ ឧសភា ឆ្នាំ២០២១	ថ្នាក់ជាតិ	តម្រូវឱ្យ (Required)		មិនទាន់លើកទេ (No)
បិទសាលារៀន (School Closure)	១៦ មីនា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សម្នាច្រើន (Mass Gatherings)	៣ មេសា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	រដ្ឋាភិបាលស្នើឱ្យនៅផ្ទះប្រសិនបើអាចធ្វើបាន (Government recommends stay home if possible)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា ឆ្នាំ២០២០	២៩ កក្កដា ឆ្នាំ២០២១	ថ្នាក់ជាតិ	ណែនាំឱ្យ (Recommended)	បានលើកហើយ (Yes)	មិនទាន់លើកទេ (No)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មីនា ឆ្នាំ២០២០	១១ វិច្ឆិកា ឆ្នាំ២០២០	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់ទេ (No)
ផ្សេងៗទៀត សូមបញ្ជាក់ដោយពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-